

தீர்த்தவாணிகர்ப் பகவதால்



A.No. 1637A


Q1:4173

தருமண அன்பளிப்பு

பார்த்திப ஆண்டு ஐப்பசி திங்கள் 27ம் நாள் (13-11-2005)

அ. முரு. நாக.

காரைக்குடி.



உ

சிவமயம்

ஸ்ரீ கற்பகவிநாயகர் துணை

இறைவணக்கப் பாமாலை

திருமண வாழ்த்து

3-2

மணமக்கள்

திருவளர்செல்வி : ஜெயலெட்சுமி B.C.A.,

திருவளர்செல்வன் : நாச்சியப்பன் B.E.,



திருமண அன்பளிப்பு

பார்த்திப ஆண்டு ஐப்பசித் திங்கள் 27ம் நாள் (13.11.2005)

அ. முரு. நாக.

மெ.மெ. வீதி

காரைக்குடி

குரு வணக்கம்

ஓம் குருவருளே திருவருளாம்
ஓம் குருவாக்கே திருவாக்காம்
ஓம் குருமறையே திருமறையாம்
ஓம் குருமணியே திருவிறையாம்
அறிவே உருவாகி அன்பே நிலையாகி
திருவே நிறைவான குருவே சரணம்.

பிரார்த்தனை

நல்லதையே நினைக்க அருளவேண்டும்
நல்லதையே பார்க்க அருளவேண்டும்
நல்லதையே கேட்க அருளவேண்டும்
நல்லதையே படிக்க அருளவேண்டும்
நல்லதையே பேச அருளவேண்டும்
நல்லதையே செய்ய அருளவேண்டும்
நல்லதையே நடக்க அருளவேண்டும்
நல்லதையே நடத்திவைத்து அருளவேண்டும்

தென்னாடுடைய சிவனே போற்றி
எந்நாட்டவர்க்கும் இறைவா போற்றி

**பேராசிரியர், முனைவர், மகாகவி
அர. சிங்காரவடிவேலன் (எ) அரசி
அவர்கள் வழங்கிய அணிந்துரையும், வாழ்த்தும்**

ஒப்பில்	அன்னை	கொப்புடை	யாளின்
அப்பு	விழியின்	அருளால்	வளரும்
காரைக்	குடியாம்	கல்விக்	குடியின்
சீரை	வளர்க்கும்	சிறந்த	குடிகளுள்
வத்தா	முருகப்	பெயர்கொள்	நற்குடி
முத்துப்	பிள்ளைகள்	முளைக்கும்	நல்வயல்
அத்தகு	குடிவயல்	அளித்த	நன்கொடை
நத்தும்	பாச	நாகப்ப	அய்யா
அய்யா	சிவன்மேல்	அன்பு	மிக்கவர்
செய்யும்	சேவை	செம்மையாய்ச்	செய்பவர்
வாழை	மரபின்	வாழையாய்க்	கனிந்தவர்
ஏழை	செல்வர்	இணைக்கும்	பாலம்
சிவப்பணி	பெரிய	செல்வமாய்க்	கருதுவார்
தவப்பய	னாகத்	தரையில்	பிறந்தவர்
அவரின்	தேவி	ஆறா	வயலில்
தவமனை	தந்த	தாமரை	ஸெட்சுமி
இருவர்	பெற்ற	எல்லா	மக்களும்
அருமை	பெருமை	அமைநன்	மணிகள்
மணிகளில்	நடுமணி	"மனிதத்	தேனீ"
பணிசெய்	பம்பரம்	பாச	முருகப்பன்
முருகப்	பாநம்	முத்தமிழ்	அன்பர்
உருகும்	பண்பர்	உண்மையின்	வடிவம்
உடலோ	அரும்பாம்	உள்ளம்	இரும்பாம்
மடலாய்	நன்றி	மணக்கும்	குணத்தார்
சேர்ந்தனி	மனையின்	தேர்ந்த	பெரியவர்
பார்புகழ்	இராம	சாமியாம்	கங்கைப்

புனிதப்	புனலால்	மனிதர்	ஆனவர்
காத்து	வளர்க்கும்	கனிமர	மான
வெ.தெ.	மா.வின்	அன்புக்	குரியவர்
ஆச்சி	அவர்களை	அன்னையாய்	மதிப்பவர்
அவரின்	துணைவி	அன்புச்	செல்வி
தவமகள்	வள்ளி	யம்மையாம்	பெயரினர்
நியமம்	தவறா	நேமத்தான்	பட்டியில்
இயம்பும்	புகழ்சேர்	இலுப்பைக்	குடிமகள்
இருவரும்	பெற்ற	இல்லறப்	பரிசுகள்
ஒருமகன்	ஒருமகள்	ஓவிய	மானவர்
கண்மணி	மகனோ	கட்டிடக்	கலைஞன்
பெண்மணி	மணமகள்	பெருங்குணச்	செல்வி
பள்ளத்	தூராம்	பலர்புகழ்	நல்லூர்
சுப்பையா	விசாலாட்சி	நற்றவப்	பயனாம்
நாச்சி	யம்ப	நம்பியை	மணக்கும்
காட்சியால்	மகிழ்ந்து	கவிதை	மலர்களால்
அரசி	யென்னும்	அன்பன்	மாகவி
பரசி	முருகனைப்	பாடி	வாழ்துவேன்
நங்கை	ஜெயஸெட்சுமி	நம்பி	நாச்சியப்பன்
மங்கலம்	பொங்க	மனையறம்	காத்து
நன்கல	மான	நன்மகப்	பேறுடன்
எல்லா	வளமும்	நலமும்	எய்தி
வல்லார்	நல்லாராய்	வாழிய	இனிதே!

அணிந்துரையோடு வாழ்த்தும் கவிஞர்
 அர. சிங்காரவடிவேலன் (எ) அரசி
 மீனாட்சி அரங்கம்,
 106, வ.உ.சி. தெரு,
 கண்டனூர் — 630104
 தொலைபேசி எண். 282360

முகவுரை

தெய்வத்திரு. அ.முரு. நாகப்ப செட்டியார் அவர்கள், தமிழறிஞர், பேராசிரியர், முனைவர் தெய்வத்திரு. வெ.தெ. மாணிக்கம் செட்டியார் அவர்கள் ஆகியோர் அருளாசியுடன் அவர்கள் பொன்னார் திருவடிகளில் இத்திருமண அன்பளிப்பு நூலைக் காணிக்கையாக வணக்கத்துடன் சமர்ப்பிக்கிறோம்.

இந்நூலில் தினசரிப் பாராயனத்துக்கேற்ற திருமுறைப் பாடல்கள் அம்பிகை வணக்கப் பாடல்கள் இதர தெய்வங்களுக்குரிய பாடல்கள் சகல தெய்வங்களுக்குரிய காயத்ரி மந்திரங்கள் தொகுத்துக் கொடுத்துள்ளோம்.

சிறப்பாக நாயன்மார்கள் பாடிப் பரவிய 275 திருமுறைத் தலங்களின் போற்றித்தொகுப்பும் நம்மாழ்வார் அருளிய 108 திவ்யதேசப் போற்றித் தொகுப்பும், 63 நாயன்மார்களைப் போற்றிப்பாடக் கூடிய திருத்தொண்டர் தொகையும் நகரத்தார்களின் 9 நகரக்கோயில் வணக்கத் தொகுப்பும் மங்கையர்கள் போற்றிப்பாடக்கூடிய திருவிளக்கு வழிபாட்டுப் பாடல்களும், குங்குமக் கவசமும் இந்நூலில் முக்கியமாக இடம் பெற்றுள்ளன.

இத்தகைய பாடல்களை அனைவரும்

காலை — மாலை வேலைகளில் இல்லங்களிலோ ஆலயங்களிலோ பாராயனம் செய்தால் 275 பாடல் பெற்ற தலங்களையும், 108 திவ்ய தேசங்களையும், நாயன்மார்களையும் அம்பிகையையும் வழிபாடு செய்த பாக்கியம் பெற்று வாழ்வில் எல்லா நலமும் வளமும் சேர பேரானந்தப் பெருவாழ்வு வாழலாம்.

எங்கள் அழைப்பை ஏற்று திருமணத்திற்கு நேரில் வருகை தந்தும், தகவல் தொடர்பு சாதனங்கள் மூலமும் மணமக்களுக்கு வாழ்த்துக் கூறிச் சிறப்பித்த உறவினர்கள் — நண்பர்கள் அனைவருக்கும், அணிந்துரையுடன் வாழ்த்துத் தெரிவித்துச் சிறப்பித்த பேராசிரியர் முனைவர் மகாகவி அரசி அவர்களுக்கும் இந்நூலை சிறப்பாக அச்சிட்டு வெளியிட்ட வள்ளுவர் அச்சகத்தாருக்கும் எங்கள் மனமார்ந்த நன்றியை மகிழ்வோடு தெரிவித்துக் கொள்கிறோம்.

அன்புடன்

அ.முரு.நாக. குடும்பத்தார்கள்

காரைக்குடி.

விநாயகர்

வேழமுகத்து விநாயகனைத் தொழ
வாழ்வு மிகுத்து வரும்
வெள்ளைக் கொம்பன் விநாயகனைத் தொழ
துள்ளியோடும் தொடர்ந்த வினைகளே.

அற்புதக் கீர்த்தி வேண்டின்
ஆனந்த வாழ்க்கை வேண்டின்
நற்பொருள் குவிதல் வேண்டின்
நலமெலாம் பெருக வேண்டின்
கற்பக மூர்த்தி தெய்வக்
களஞ்சியத் திருக்கை சென்று
பொற்பதம் பணிந்து பாரீர்
பொய்யிலை கண்ட உண்மை

— கவியரசு கண்ணதாசன்.

மண்ணகம் வளமை எய்த
மலர்தமிழ் ஆட்சி ஓங்கத்
தின்னமாய் நாட்டில் எங்கும்
தென்றமிழ் இசையே மல்க
விண்ணவர் பணிந்து போற்றும்
விரிசடைச் செல்வர் நந்தம்
கண்ணுதற் கடவுள் தந்த
களிற்றினைப் பணிதல் செய்வாம்

— சொக்கு சுப்பிரமணியம்

இன்றெடுத்த இப்பணியும் இனித்தொடரும் எப்பணியும்
நன்மணியே சண்முகனார் தன்னுடனே நீஎழுந்து
என்பணியே உன்பணியாய் எடுத்தாண்டு எமைக்காக்க
பொன்வயிற்றுக் கணபதியே போற்றியெனப் போற்றுகிறேன்.

முருகன்

1. சேந்தனைக் கந்தனைச் செங்கோட்டு வெற்பனைச் செஞ்சுடர்வேல்
வேந்தனைச் செந்தமிழ் நூல்விரித் தோனை விளங்குவள்ளி
சாந்தனைக் கந்தக் கயப்பனைக் காரியில் வாகனனைக்
சாந்துணைப் போதும் மறவாதவர்க்கொரு தாழ்வில்லையே.
2. முருகனே செந்தில் முதல்வனே மாயோன்
முருகனே ஈசன் மகனே — ஒருகைமுகன்
தம்பியே நின்னுடைய தண்டைக்கால் எப்பொழுதும்
நம்பியே கைதொழுவேன் நான்

தண்ணீர் மலையான்

அலைகடலுக் கப்பாலே மலைநாட்டில் அமைந்திருக்கும்
அழகான தண்ணி மலையே
அலைபாயும் மனத்திடையே சிலநேரம் துதித்தாலும்
அருள்வானே தண்ணி மலையே
தலையாட மனமாடத் தமிழ்பாடித் துதிப்போர்க்குத்
தலையாய செல்வம் வருமே
பலம்தந்து நிலம்தந்து பொருள்தந்து அருள்தந்து
பாலிப்பான் தண்ணி மலையே
மலைநாட்டில் அமைந்தவனை மனவீட்டில் கண்டவர்க்கு
மயிலேறும் தண்ணி மலையான்
கலையான பெருவாழ்வும் நிலையான சுகவாழ்வும்
கண்முன்னே கொண்டு வருவான்.

— கவிஞர். மா. கண்ணப்பன்

நாளென் செய்யும்வினை, தானென்
செயுமெனை நாடிவந்த
கோளென் செயுங்கொடுங் கூற்றென்
செயுங்கு மரேசரிரு
தாளும் சிலம்பும் சதங்கையும்
தண்டையும் சண்முகமும்
தோளும் கடம்பும் எனக்குமுன்னே
வந்து தோன்றிடினே.

விழிக்குத் துணைதிரு மென்மலர்ப்
பாதங்கள் மெய்ம்மைகுன்றா
மொழிக்குத் துணைமுரு காவெனும்
நாமங்கள் முன்புசெய்த
பழிக்குத் துணையவன் பன்னிரு
தோளும் பயந் தனி
வழிக்குத் துணைவடிவேலும் செங்
கோடன் மயூரமுமே

— அருணகிரிநாதர்

காலைத் தொழுதாலும் கந்தாஉன் கையிருக்கும்
வேலைத் தொழுதாலும் வேல்கழுவிக் கால்வழியும்
பாலைத் தொழுதாலும் பாய்ந்துவரும் உன்மயிலின்
வாலைத் தொழுதாலும் வாழ்வு

— அரசி

நால்வர்

பூழியர்கோன் வெப்பொழித்த புகலியர்கோன் கழல்போற்றி
ஆழிமிசைக் கன்மிதப்பில் அணைந்தபிரான் அடி போற்றி
வாழிதிரு நாவலூர் வன்தொண்டர் பதம்போற்றி
ஊழிமலி திருவாத ஓரர்திருத் தாள்போற்றி

— உமாபதி சிவம்

திருமுறைப் பதிகங்கள்

மண்ணில் நல்லவண்ணம் வாழலாம் வைகலும்
எண்ணில் நல்லகதிக்கு யாதும்ஓர் குறைவுஇலைக்
கண்ணில் நல்லஃது உறும் கழுமல வளநகர்ப்
பெண்ணில் நல்லாளொடும் பெருந்தகை இருந்ததே.

— திருஞான சம்பந்தர்

இல்லக விளக்கது இருள் கெடுப்பது
சொல்லக விளக்கது சோதியுள்ளது
பல்லக விளக்கது பலரும் காண்பது
நல்லக விளக்கது நமச்சிவாயவே.

பேர் ஆயிரம் பரவி வானோர் ஏத்தும்
பெம்மானைப் பிரிவுஇலா அடியார்க்கு என்றும்
வாராத செல்வம் வருவிப் பாணை
மந்திரமும் தந்திரமும் மருந்தும் ஆகித்
தீரானோய் தீர்த்தருள வல்லான் தன்னைத்
திரிபுரங்கள் தீழத் திண்சிலைகைக் கொண்ட
போரானைப் புள்ளிருக்கும் வேளுரானைப்
போற்றாதே ஆற்றநாள் போக்கினேனே.

— திருநாவுக்கரசர்

ஓசை ஒலியெலாம் ஆனாய் நீயே
 உலகுக்கு ஒருவனாய் நின்றாய் நீயே
 வாச மலர்எலாம் ஆனாய் நீயே
 மலையான் மருகனாய் நின்றாய் நீயே
 பேசப் பெரிதும் இனியாய் நீயே
 பிரானாய்அடி என்மேல் வைத்தாய் நீயே
 தேச விளக்கெலாம் ஆனாய் நீயே
 திருவையா(று) அகலாத செம்பொற் சோதீ

எல்லா உலகமும் ஆனாய் நீயே
 ஏகம்பம் மேவி இருந்தாய் நீயே
 நல்லாரை நன்மை அறிவாய் நீயே
 ஞானச் சுடர்விளக்காய் நின்றாய் நீயே
 பொல்லா வினைகள் அறுப்பாய் நீயே
 புகழ்சேவடி என்மேல் வைத்தாய் நீயே
 செல்வாய் செல்வம் தருவாய் நீயே
 திருவையா(று) அகலாத செம்பொற் சோதீ
 —நாவுக்கரசர்

தம்மையே புகழ்ந்து இச்சை பேசினும்
 சார்வினும் தொண்டர் தருகிலாப்
 பொய்மை யாளனைப் பாடாதே எந்தை
 புகலார் பாடுமின் புலவீர்கள்
 இம்மையே தரும் சோறும் கூறையும்
 ஏத்தலாம் இடர்கெடலுமாம்
 அம்மையே சிவலோகம் ஆள்வதற்கு யாதும்
 ஐயுறவு இல்லையே

— சுந்தரர்

பொன்னும் மெய்ப பொருளும் தருவானைப்

போகமும் திருவும் புணர்ப்பானைப்

பின்னைஎன் பிழையைப் பொறுப்பானைப்

பிழையெலாம் தவிரப் பணிப்பானை

இன்ன தன்மையன்என் றறியொண்ணா

எம்மானை எளிவந்த பிரானை

அன்னம் வைகும் வயல் பழனத்துஅணி

ஆருரானை மறக்கலும்ஆமே!

— சுந்தரர்

போற்றி, அருளுக! நின் ஆதியாம் பாதமலர்;

போற்றி, அருளுக! நின் அந்தமாம் செந்தளிர்கள்

போற்றி, எல்லா உயிர்க்கும் தோற்றமாம் பொற்பாதம்;

போற்றி, எல்லா உயிர்க்கும் போகமாம் பூங்கழல்கள்;

போற்றி, எல்லா உயிர்க்கும் ஈறாம் இணைஅடிகள்;

போற்றி, மால் நான்முகனும் காணாத புண்டரிகம்;

போற்றி, யாம்உய்ய ஆட்கொண்டு அருளும் பொன்மலர்கள்

போற்றி, யாம் மார்கழி நீர் ஆடு, ஏலோர் எம்பாவாய்!

— மாணிக்கவாசகர்

வேண்டத்தக்கது

வேண்டத் தக்க தறிவோய்நீ

வேண்டமுழுதுந் தருவோய்நீ

வேண்டும் அயன்மாற் கரியோய் நீ

வேண்டி என்னைப் பணிகொண்டாய்

வேண்டி நீயா தருள்செய்தாய்

யானுமதுவே வேண்டின் அல்லால்

வேண்டும் பரிசொன் றுண்டென்னில்

அதுவும் உன்றன் விரும்பன்றே.

- தென்தில்லை மன்றினுள் ஆடி போற்றி
வேட்கள நன்நகர் மேயாய் போற்றி
நெல்வா யில்வளர் நிதியே போற்றி
கழிப்பா லைஉறை கரும்பே போற்றி
நல்லூர்ப் பெருமண நம்பா போற்றி 5
- மயேந்திரப் பள்ளி மன்னா போற்றி
தென்திரு முல்லை வாயிலாய் போற்றி
கலிக்கா மூர்வளர் கண்ணே போற்றி
சாய்க்காடு இனிதுறை சதுரா போற்றி
பல்லவ வீச்சரப் பரனே போற்றி 10
- வண்காடு உகந்த விகிர்தா போற்றி
கீழ்த்திருக்காட்டுப் பள்ளியாய் போற்றி
குருகா வூர்உறை குணமே போற்றி
காழியுள் மேய கடனே போற்றி
கோலக் காவிற் கோவே போற்றி 15
- வேனூர் மேவிய வித்தகா போற்றி
கண்ணார் கோயில்வாழ் கனியே போற்றி
கடைமுடிப் பரமநின் கழல்கள் போற்றி
நின்றியூர் வளரும் நிதியே போற்றி
திருப்புன் சுவர்அமர் திருவே போற்றி 20
- நீடூர் நிருத்தநின் நீளடி போற்றி
அன்னி யூர்வளர் அரனே போற்றி
வேள்விக் குடிவளர் வேதா போற்றி
எதிர்கொள் பாடிளம் இறைவா போற்றி
மணஞ்சேரி வார்சடை மணளா போற்றி 25

குருக்கைவீ ரட்டக் குழகா போற்றி
 கருப்பறி யல்நகர் காப்பாய் போற்றி
 குரக்குக் காவிற் குருவே போற்றி
 வானாளி புத்தூர் வாழ்வே போற்றி
 மண்ணிப் படிக்கரை மணியே போற்றி 30

ஓமாம் புலியூர் ஒருவனே போற்றி
 கானாட்டு முள்ளூர்க் கடவுளே போற்றி
 நாரையூர் நன்நகர் நலமே போற்றி
 கடம்பூர் மேவிய விடங்கா போற்றி
 பந்தனை நல்லூர்ப் பசுபதி போற்றி 35

கஞ்சனூர் ஆண்டகற் பகமே போற்றி
 கோடிக் காவுடைக் கோவே போற்றி
 திருமங் கலக்குடித் தேனே போற்றி
 பனந்தாள் தாடகேச் சரனே போற்றி
 ஆப்பா டிப்பதி அமலா போற்றி 40

சேய்ஞனூர் உறையுஞ் செல்வா போற்றி
 திருந்துதே வன்குடித் தேலா போற்றி
 வியனூர் இருந்துஅருள் விமலா போற்றி
 கைட்டையூற்றிகோ டச்சரா போற்றி
 இன்னம்பர் ஈசநின் இணையடி போற்றி 45

புறம்பயப் பதிவாழ் புண்ணியா போற்றி
 விசய மங்கை வேதியா போற்றி
 திருவை காவுறை சிவனே போற்றி
 வடகுராங் காடு துறையாய் போற்றி
 பாங்கார் பழனந்து அழகா போற்றி 50

சீரார் திருவை யாறா போற்றி
 நெய்த்தா னத்துநெய் ஆடியே போற்றி
 பெரும்புலி யூர்ப்பெரு மானே போற்றி
 மழபாடி வயிரத் தூணே போற்றி
 பழுவூர் மேவிய பண்யா போற்றி 55

கானூர் மேயசெங் கரும்பே போற்றி
 அன்பில் ஆலந்துறை அரசே போற்றி
 வடகரை மாந்துறை வள்ளால் போற்றி
 திருப்பால் துறைஎறை தேவே போற்றி
 ஆனைக் காவுறை ஆதீ போற்றி 60

பைஞ்ஞீலி அண்ணல்நின் மாதம் போற்றி
 பாச்சிலாச் சிராமப் பரனே போற்றி
 ஈங்கோய் மலைஎம் எந்தாய் போற்றி
 வாட்போக்கி மலைஎம் வாழ்வே போற்றி
 கடம்பந் துறைவளர் கடலே போற்றி 65

பராய்த்துறை மேவிய பரனே போற்றி
 கற்குடி மாமலைக் கண்ணுதல் போற்றி
 முக்கிச் சரத்து முதல்வா போற்றி
 சிராப்பள்ளி மேவிய சிவனே போற்றி
 எறும்பியூர் இருந்த எம்மான் போற்றி 70

நெடுங்களம் இனிதமர் நிமலா போற்றி
 மேலைக் காட்டுப் பள்ளியாய் போற்றி
 ஆலம் பொழிலுறை அரனே போற்றி
 திருப்பூந் துருத்திக் தேசிக போற்றி
 கண்டிவீ ரட்டக் கரும்பே போற்றி 75

சோற்றுத் துறைவளர் தொல்லோய் போற்றி
 வேதிக் குடியுறை விசய போற்றி
 தென்குடித் திட்டைத் தேவே போற்றி
 திருப்பள்ளி மங்கைத் திருவே போற்றி
 சக்கரப் பள்ளிஎம் சங்கரா போற்றி 80

கருகா வருறை கடம்பா போற்றி
 திருப்பா லைத்துறைச் செல்வா போற்றி
 நல்லூர்ப் பெருமநின் நற்பதம் போற்றி
 ஆவூர்ப் பசுபதீச் சரணே போற்றி
 சத்தி முற்றச் சதுரா போற்றி 85

பட்டிச் சரமுறை பரமா போற்றி
 பழையா றைவட தணயாய் போற்றி
 வலஞ்சுழி மேவிய வரதா போற்றி
 குடமுகம் கமர்கும் பேசா போற்றி
 கீழ்க்கோட் டத்தெங் கூத்தா போற்றி 90

குடந்தைக் காரோ ணத்தாய் போற்றி
 நாகேச் சரம்வாழ் நாதா போற்றி
 இடைமருது றையும் எந்தாய் போற்றி
 தென்குரங் காடு துறையாய் போற்றி
 நீலக்குடியுறை நிருத்தா போற்றி 95

வைகல் மாடக் கோயிலாய் போற்றி
 நல்லம் நடம்பயில் நாதா போற்றி
 கோழம் பத்துறை அமரா போற்றி
 ஆவடு துண்துறை அமரா போற்றி
 துருத்தி ஈசனின் துணையடி போற்றி 100

அமுந்தூர் ஆளும் அரசே போற்றி
 மயிலா ஓந்துறை மணியே போற்றி
 திருவிள நகர்உறை திருவே போற்றி
 பரியல்வீ ரட்டப் பரமா போற்றி
 செம்பொன் பள்ளிச் செல்வா போற்றி 105

நனிபள்ளி வளரும் நம்பா போற்றி
 வலம்பரம் மன்னிய வாழங்வே போற்றி
 தலைச்செங் காடமர் தத்துவ போற்றி
 ஆக்கவர் அமர்ந்த அம்மான் போற்றி
 கடவுர்க் காலவீ ரட்டா போற்றி 110

கடவுர்மயானக் கடவுளே போற்றி
 வேட்டக் குடியின் மேயோய் போற்றி
 திருத்தெளிச் சேரிச் சிவனே போற்றி
 தரும புரம்வளர் தாயே போற்றி
 நள்ளா றுடைய நாதா போற்றி 115

கோட்டா றமருங்குழகா போற்றி
 அம்பர் வபருந்திருக் கோயிலாய் போற்றி
 அம்பர்மா காளத்தரனே போற்றி
 மீயச் சூருறை விண்ணவ போற்றி
 மீயச் சூரிளங் கோயிலாய் போற்றி 120

திலதைப் பதிவாழ் திலகமே போற்றி
 பாம்புர நன்நகர்ப் பரமனே போற்றி
 சிறுகுடிப் பிறைமுடிச் செல்வா போற்றி
 விண்ணிழி வீழி மிழலையாய் போற்றி
 வன்னியூர் மேவிய மைந்தா போற்றி 125

கருவிலி அமருங் சுண்ணே போற்றி
 பேணு வருந்துறைப் பெம்மான் போற்றி
 நறையூர்ச் சித்தீச் சரணே போற்றி
 அரிசிற் கரைப்புத் தூரா போற்றி
 செழுமலர்ச் சிவபுரத் தரசே போற்றி 130

கலைய நல்லூர்க் கடவுளே போற்றி
 கருக்குடி அண்ணல்நின் கழல்கள் போற்றி
 திருவாஞ் சியம்வளர் தேவே போற்றி
 நன்நிலத் துப்பெருங் கோயிலாய் போற்றி
 கொண்டீச் சரத்துக் கோவே போற்றி 135

திருப்பனை யூர்வளர் தேவே போற்றி
 விற்குடி வீரட்டம் மேயாய் போற்றி
 புகலூர் மேவிய புண்ணியா போற்றி
 புகலூர் வர்த்தமா னீச்சரா போற்றி
 இராமன தீச்சரத் திறைவா போற்றி 140

பயற்றா ருறையும் பண்பா போற்றி
 சொங்காட் டங்குடிச் சேவகா போற்றி
 மருகற் பெருமநின் மலரடி போற்றி
 சாத்த மங்கைச் சம்புவே போற்றி
 நாகைக்கா றோணம் நயதாய் போற்றி 145

சிக்கல் நகர்வளர்செல்வா போற்றி
 கீழ்வே ஞரான் கேடிலி போற்றி
 தேவூர் ஆதிநல் தேவே போற்றி
 பள்ளிமுகக் கூடற் பரனை போற்றி
 ஆருர் அமர்ந்த அரசே போற்றி 150

ஆருர் அரநெறி அம்மா போற்றி
 பரவையுண் மண்தளிப் பரனே போற்றி
 விளமர் உகந்த வித்தகா போற்றி
 கரவீ ரச்சங் கனனே போற்றி
 வருவே னுருறை பெரும போற்றி 155

தலையா லங்கா டமர்ந்தாய் போற்றி
 குடவாயில் மன்னிய குருவே போற்றி
 சேறைச் செந்நெறிப் போற்றி
 நாலூர் மயான நாடகா போற்றி
 கடுவாய்க் கரைப்புத் தூரா போற்றி 160

திருகுகும் பூளைத் தேவே போற்றி
 அரதைப் வரும்பதி அமர்ந்தாய் போற்றி
 அவளிவள் நல்லூர் அரசே போற்றி
 பரிதி நியமப் பரனே போற்றி
 வண்ணிவாழ் விமலநின் மெல்லடி போற்றி 165

பூவனூர்ப் புனிதநின் பொன்னடி போற்றி
 பாதா வீச்சரப் பரமா போற்றி
 திருக்களர் மேவிய தேவே போற்றி
 ஓங்குசிற் றேமத்து ஒருவா போற்றி
 உசாத்தா னத்தமர் உறவே போற்றி 170

கடும்பா வனத்துறும் இறைவா போற்றி
 கடிக்குளத் துறைகடல் அமுதே போற்றி
 தண்டலை நீணெறித் தாயே போற்றி
 கோட்டூர் மேவிய கொழுந்தே போற்றி
 வண்டுறை மேவிய வேதா போற்றி 175

கொள்ளம் பூதூர்க் கோவே போற்றி
 பேரெயில்ப் பெருமநின் பெய்கழல் போற்றி
 கொள்ளிக் காடமர் கொற்றவ போற்றி
 திருத்தெங் சுவர்வளர் தேனே போற்றி
 நெல்லிக் காஉறை நித்திய போற்றி 180

நாட்டியத் தான்குடி நம்பீ போற்றி
 திருக்கா றாயில் தியாகா போற்றி
 கன்றாப் பூர்நடு தறியே போற்றி
 வலிவலம் வந்தருள் வரதா போற்றி
 கைச்சினம் மேவிய கண்ணுதல் போற்றி 185

கோளிலி உறையுங் கோவே போற்றி
 வாய்பு ரடிகள்நின் மலர்ப்பாதம் போற்றி
 மறைக்கா டுறையும் மணாளா போற்றி
 அகத்தியான் பள்ளி ஐயா போற்றி
 கோடிக் கோயிற் குழகா போற்றி 190

திருவிடை வாய்வளர் தேவா போற்றி
 கோணமா மலைகுடி கொண்டாய் போற்றி
 அண்ணல்கே தீச்சரத்து அடிகள் போற்றி
 ஆடக மதுரை அரசே போற்றி
 ஆப்ப னூர்வளர் ஐயா போற்றி 195

திருப்பராங் குன்றில் செல்வா போற்றி
 ளடகத் தெந்தைநின் இணையடி போற்றி
 கொடுங்குன் றமருங் கோவே போற்றி
 திருப்புத் தூர்த்திருத் தளியாய் போற்றி
 திருப்புன வாயிலெம் செல்வா போற்றி 200

மால்செய்ரா மேச வாழ்வே போற்றி
 ஆடா னையுறை ஆதி போற்றி
 கானப் பேருறை காளாய்போற்றி
 பொருப்பமர் பூவணத் தரனே போற்றி
 சுழியல் வளருத் துணைவா போற்றி 205

குற்றா லத்தெங் கூத்தா போற்றி
 நெல்வே லிய்யுறை செல்வா போற்றி
 அஞ்சைக் களத்துறை அப்பா போற்றி
 அவிநா சிவ்வளர் அரனே போற்றி
 முருகன் பூண்டி முதல்வா போற்றி 210

திருநளு வளரும் திருவே போற்றி
 கொடியா டச்செங் குன்றாய் போற்றி
 வெஞ்சமாக் கூடல் விகிர்தா போற்றி
 பாண்டிக் கொடுமுடிப் பழையோய் போற்றி
 கருவூர் ஆனிலைக் கண்மணி போற்றி 215

நெல்வா மில்அரத்துறையாய் போற்றி
 வண்ணா கடத்துப் பெரும போற்றி
 கூடலை யாற்றூர்க் கோவே போற்றி
 எருக்கத்தம் புலியூர் போற்றி
 திருத்தினை நகரச் சிவனே போற்றி 220

சோபுர மேவிய சொக்கா போற்றி
 அதிகைவீ ரட்டத் தழகா போற்றி
 நாவலூர் மேவிய நம்பா போற்றி
 முதுகுன் றமர்ந்த முனிவா போற்றி
 நெல்வெணைய் மேவிய நிருத்தா போற்றி 225

கோவல்வீ ரட்டக் கோமான் போற்றி
 அறையணி நல்லூர் அரசே போற்றி
 கடையா நிடையமர் ஈசா போற்றி
 வண்ணையநல் லூருறை மேலோய் போற்றி
 துறையூர் அமர்ந்த தூயோய் போற்றி 230

வடுசுவர் அடிகள் மாண்டி போற்றி
 திருமாணி குழிவளர் தேவே போற்றி
 பாதிரிப் புலியூர்ப் போற்றி
 முண்டிச் சரத்து முதல்வா போற்றி
 புறவார் பனங்காட் ஞா போற்றி 235

திருஆ மாத்தூர்த் தேவே போற்றி
 அண்ணா மலைஎம் அண்ணா போற்றி
 ஏகம் பத்துறை எந்தாய் போற்றி
 கச்சிமேற் றளியுறை கடலே போற்றி
 ஓண காந்தன் தளியாய் போற்றி 240

கச்சிஅ நேகதங் காவதா போற்றி
 கச்சிநெறிக் காரைக் காடா போற்றி
 குரங்கணில் முட்டங் குலவினுய் போற்றி
 மாகறல் வாழும் மருந்தே போற்றி
 ஒத்தூர் மேவிய ஒனியே போற்றி 245

வன்பார்தர் பனங்காட் ஞா போற்றி
 திருவல்லம் மேவிய தீவனு போற்றி
 மாற்பே நான்உமை மணாளா போற்றி
 திருவூ றல்வளர் தேவே போற்றி
 இலம்பையங் கோட்டுர் ஈசா போற்றி 250

விற்கோ லத்துறை வீரா போற்றி
 ஆலங் காட்டெம் அடிகள் போற்றி
 பாகூர் காட்டெம் பசுபதீ போற்றி
 வெண்பாக் கத்துறை விமலா போற்றி
 கள்ளில் மேய் கனியே போற்றி

255

காளத்தி நாதநின் கழலினை போற்றி
 ஒற்றி யூருடை ஒருவ போற்றி
 வலிதா யம்உறை வள்ளால் போற்றி
 வடதிரு முல்லை வாயிலாய் போற்றி
 வேற்காட்டு வேத வித்தகா போற்றி

260

மயிலைக் கபாலிச் சரத்தாய் போற்றி
 வான்மியூ ரமர்ந்த வாழ்வே போற்றி
 கச்சு ராலக் கோயிலாய் போற்றி
 இடைச்சுரம் இருந்த எழில்வனை போற்றி
 திருக்கழுக் குன்றிற் செல்வா போற்றி

265

அச்சிறு பாக்கம் அமர்ந்தாயட போற்றி
 வக்கரை அமர்ந்த வரதா போற்றி
 அரசிலி நாதா ஐயா போற்றி
 கரும்பைமா காளத் திறைவா போற்றி
 கோலக் கோகர்ணக் கொழுந்தே போற்றி

270

திருப்பருப் பதத்துத் தேவே போற்றி
 இந்திர நீல மலையாய் போற்றி
 அநேகதங் காவதம் அமர்ந்தாய் போற்றி
 கேதா ரக் கிரிக் கிழவோய் போற்றி
 கமிலை மலையானே போற்றி போற்றி

275

திருச்சிற்றம்பலம்

தில்லைவாழ் அந்தணர்தம் அடியார்க்கும் அடியேன்
திருநீல கண்டத்துக் குயவனார்க் கடியேன்
இல்லையே என்னாத இயற்பகைக்கும் அடியேன்
இளையான்றான் குடிமாறன் அடியார்க்கும் அடியேன்
வெல்லுமா மிகவல்ல மெய்ப்பொருளுக் கடியேன்
விரிபொழில்சூழ் குன்றையார்ஹன்மிண்டற் கடியேன்
அல்லிமென் முல்லையந்தார் அமர்ந்திக் கடியேன்
ஆரூரன் ஆரூரில் அம்மானுக்கு ஆளே.

இவைமலிந்த வேல்நம்பி எறிபத்தர்க் கடியேன்
ஏனாதி நாதன்தன் அடியார்க்கும் இடியேன்
கலைமலிந்த சீர்நம்பி கண்ணப்பற் கடியேன்
கடவூரில் கலையன்தன் அடியார்க்கும் அடியேன்
மலைமலிந்த தோள்வள்ளல் மானக்கஞ் சாறன்
எஞ்சாத வாட்டாயன் அடியார்க்கும் அடியேன்
அலைமலிந்த புனல்மங்கை ஆனாயர்க் கடியேன்
ஆரூரன் ஆரூரில் அம்மானுக்கு ஆளே

மும்மையால் உலகாண்டமூர்த்திக்கும் அடியேன்
முருகனுக்கும் உருத்திர பசுபதிக்கும் அடியேன்
செம்மையே திருநாளைய் போவார்க்கும் அடியேன்
திருக்குறியுத் தொண்டர்தம் அடியார்க்கும் அடியேன்
மெய்மையே திருமேனி வழிபடா நிற்க
வெகுண்டெழுந்த தாதைதாள் மழுவினால் எறிந்த
அம்மையான் அடிச்சண்டிப் வருமானுக் கடியேன்
ஆரூரான் ஆரூரில் அம்மானுக்கு ஆளே.

திருநின்ற செம்மையே செம்மையாக் கொண்ட

திருநாவுக் கரையன்தன் அடியார்க்கும் அடியேன்
 பெருநம்பி குலச்சிறைதன் அடியார்க்கும் அடியேன்
 வருமிழலைக்குறும்பர்க்கும் பேயார்க்கும் அடியேன்
 ஒருநம்பி வய்ப்புதி அடியார்க்கும் அடியேன்
 ஒலிபுனல்கூழ் சாத்தமங்கை நீலநக்கற் கடியேன்
 அருநம்பி நமிநந்தி அடியார்க்கும் அடியேன்
 ஆரூரன் ஆரூரில் அம்மானுக்கு ஆளே.

வம்பறா வரிவண்டு மணம்நாற மலரும்

மதுமலர்நற் கொன்றையான் அடியலாற் பேணா
 எம்பிரான் சம்பந்தன் அடியார்க்கும் அடியேன்
 ஏயர்கோன் கலிக் காமன் அடியார்க்கும் அடியேன்
 நம்பிரான் திருமூலன் அடியார்க்கும் அடியேன்
 நாட்டமிகு தண்டிக்கும் மூர்க்கற்கும் அடியேன்
 அம்பரான் சோமாசி மாறனுக்கும் அடியேன்
 ஆரூரன் ஆரூரில் அம்மானுக்கு ஆளே.

வார்கொண்ட வனமுலையாள் உமைபங்கன் கழலே

மறவாது கல்எறிந்த சாக்கியருக்கும் அடியேன்
 சீர்கொண்ட புகழ்வள்ளல் சிறப்பிலிக்கும் அடியேன்
 செங்காட்டங் குடிமேய சிறுத்தொண்டற் கடியேன்
 கார்கொண்ட கொடைகழறிற் றறிவார்க்கும் அடியேன்
 கடற்காழிக் கணநாதன் அடியார்க்கும் அடியேன்
 ஆர்கொண்ட வேல்கூற்றன் களந்தைக்கோன் அடியேன்
 ஆரூரான் ஆரூரில் அம்மானுக்கு ஆளே.

பொய்யடிமை இல்லாத புலவர்க்கும் அடியேன்

பொழில்கருவூர்த் துஞ்சிய புகழ்ச்சோழந் கடியேன்
மெய்யடியான் நரசிங்க முனைஅரையந் கடியேன்

விரிதிரைசூழ் கடல்நாகை அதிபத்தந் கடியேன்
கைதடிந்த வரிசிலையான் கலிக்கம்பன் கலியன்

கழற்சத்தி வரிஞ்சையர்கோன் அடியார்க்கும் அடியேன்
ஐயடிகள் காடவர்கோன் அடியார்க்கும் அடியேன்

ஆளுரன் ஆளூரில் அம்மானுக்கு ஆளே.

கறைக்கண்டன் கழலடியே காப்புக்கொண்டிருந்த

கணல்புல்ல நம்பிக்கும் காரிக்கும் அடியேன்
நிறைக்கொண்ட சிந்தையான் நெல்வேலி வென்ற

நின்றசீர் நெடுமாறன் அடியார்க்கும் அடியேன்
துறைக்கொண்ட செம்பவளம் இருளகற்றும் சோதித்

தொன்மமிலை வாயிலான் அடியார்க்கும் அடியேன்
அறைக்கொண்ட வேல்நம்பி முனையடுவார்க் கடியேன்

ஆளுரன் ஆளூரில் அம்மானுக்கு ஆளே.

கடல்கூழ்ந்த உலகெலாம் காக்கின்ற பெருமான்

காடவர்கோன் கழற்சிங்கன் அடியார்க்கும் அடியேன்
மடல்கூழ்ந்த தார்நம்பி இடங்சுழிக்கும் தஞ்சை

மன்னவனாம் ஸருத்துணைதன் அடியார்க்கும் அடியேன்
புடைகூழ்ந்த புலிஅதன்மேல் அரவாட ஆடி

பொன்னடிக்கே மனம்வைத்த புகழ்த்துணைக்கும்
அடல்கூழ்ந்த வேல்நம்பி கோட்புலிக்கும் அடியேன்

ஆளுரன் ஆளூரில் அம்மானுக்கு ஆளே.

பத்தராய்ப் பணிவார்கள் எல்லார்க்கும் அடியேன்
 பரமனையே பாடுவார் அடியார்க்கும் அடியேன்
 சித்தத்தைச் சிவன்பாலே வைத்தார்க்கும் அடியேன்
 திருவானுப் பிறந்தார்கள் எல்லார்க்கும் அடியேன்
 முப்போதும் திருமேனி தீண்டுவார்க் கடியேன்
 முழுநீறு பூசிய முனிவர்க்கும் அடியேன்
 அப்பாலும் அடிச்சார்ந்தார் அடியார்க்கும் அடியேன்
 ஆசூரன் ஆசூரில் அம்மானுக்கு ஆளே.

மன்னியசீர் மறைநாவன் நின்றவூர்ப் பூசல்
 வரிவளையாள் மானிக்கும் நேசனுக்கும் அடியேன்
 தென்னவனாய் உலகாண்ட சைங்கணார்க் கடியேன்
 திருநீல கண்டத்துப் பாணனார்க் கடியேன்
 என்னவனாம் அரனடியே அடைந்திட்ட சடைய
 இசைஞானி காதலன் திருநாவ லுார்க்கோன்
 அன்னவனாம் ஆசூரன் அடிமைகேட டுவப்பார்
 ஆசூரன் ஆசூரில் அம்மானுக்கு ஆளே.
 திருச்சிற்றம்பலம்.

யான் பெற்ற இன்பம் பெறுக இவ்வையகம்
 வான் பற்றி நின்ற மறைப்பொருள் சொல்லிடின
 ஊன்பற்றி நின்ற உணர்வுறு மந்திரத்
 தான்பற்றப் பற்றத் தலைபாடும் தானே

— திருமூலர்.

கற்பனை கடந்த சோதி கருணையே உருவமாகி
 அற்புதக் கோல நீடி அருமறைச் சிரத்தின் மேலாம்
 சிற்பரவியோம மாகும் திருச்சிற்றம் பலத்துள் நின்று
 பொற்புடன் நடஞ்செய் கின்ற பூங்கழல் போற்றி போற்றி.

— சேக்கிழார்.

திருமால்

உலகம் யாவையும் தாம் உளவாக்கலும்
நிலைபெறுத்தலும், நீக்கலும், நீங்கலா
அலகுஇலா விளையாட்டு உடையார் — அவர்
தலைவர், அன்னவர்க்கே சரண் நாங்களே

நன்மையும் செல்வமும் நாளும் நல்குமே,
தின்மையும் பாவமும் சிதைந்து தேயுமே,
சென்மமும் மரணமு மின்றித் தீருமே,
இன்மையே ராமவென் றிரண்டெழுத்தினால்.

நாடிய பொருள் கைகூடும் ஞானமும் புகழும் உண்டாம்
வீடியல் வழியதாக்கும், வேரியங்கமலை நோக்கும்
நீடிய அரக்கர் சேனை நீறுபட்டழிய வாகை
சூடிய சிலையிராமன் தோள் வலி கூறுவோர்க்கே.

குலம்தரும், செல்வம் தந்திடும், அடியார்

படுதுயர் ஆயின எல்லாம்

நிலந்தரம் செய்யும், நீள்விசும்பு அருளும்,

அருளோடு பெருநிலம் அளிக்கும்,

வலம்தரும், மற்றும் தந்திடும், பெற்ற

தாயினும் ஈயின் செய்யும்,

நலம்தரும், சொல்லை, நான்கண்டு கொண்டேன்

நாராயணா என்னும் நாமம்

ஸ்ரீ

ஸ்ரீராமஜெயம்

நூற்றெட்டுத் திருமால் திருப்பதி போற்றி

திருப்பதிகள் போற்றிசெயச் செய்யுமருள் மாறன்
மருப்பதியும் பொற்றாள் மலர்.

நூல்

சீர்திரு வராங்கச் செல்வா போற்றி,
ஆர்திரு உறையூர் அன்பா போற்றி
பொழிலார் கரம்பனாம்பு புயலே போற்றி
எழிலார் திருவெள் ளறையாய் போற்றி,

இஞ்சிசூழ் அன்பில் ஈசா போற்றி,
தஞ்சை மாமணித் தளியாய் போற்றி
புள்ளம் பூதம் குடியாய் போற்றி
நள்ளம் திருப்பேர் நம்பி போற்றி,
ஆதனார் எழுந்தருள் சீதரா போற்றி

ஓதுநூல் திருவழுந் தூராய் போற்றி
கண்டியூர்இருடி கேசா போற்றி
ஓட்டிறல் விண்ணகர் ஒப்பிலி போற்றி
தலைச்சங்க நாண்மதியத் தலைவா போற்றி
சிலைக்கரக் குடந்தைச் சீலா போற்றி

ஆலித் திருநகர் அச்சுதா போற்றி
சாலித் திருநறை யூராய் போற்றி
உயர்திருச் சிறுபுலி யூராய் போற்றி

அயர்மகச் சேறை அமுதே போற்றி
கண்ண புரத்துக் கனியே போற்றி

காழிச்சீ ராமவிண் ணகராய் போற்றி
ஊழிக் கவித்தலம் உறைவாய் போற்றி
கண்ண மங்கை அண்ணால் போற்றி
வண்புரு டோத்தம் வாழ்வே போற்றி
மணிமாடக் கோயில் மறையே போற்றி

மணிக்ஷ டந்திகழ் அணியே போற்றி
நல்வை குந்தவிண் ணகராய் போற்றி
பல்வளத் தெற்றியும் பலத்தாய் போற்றி
அரிமேய விண்ணகர்க் குரியாய் போற்றி
திருமேய வெள்ளக் குளத்தாய் போற்றி

காவளம் பாடிக் கரியாய் போற்றி
தேவனுர் தொகைமது சூதனு போற்றி
சீர்ச்செம் வான்செய் கோயிலாய் போற்றி
பார்த்தன் பள்ளிப் கோயிலாய் போற்றி
முத்திசேர் வெள்ளியங் குடியாய் போற்றி

சித்திர சூடத் தத்தா போற்றி,
அணியார் சூடல் அழகா போற்றி
மணியார் வரகுண மங்கை போற்றி
மாலிருஞ் சோலை மாலே போற்றி
வேலிசூழ் திருக்குரு சூராய் போற்றி

மோசவர் அருள்தா மோதரா போற்றி
வாசவர் பேரை வள்ளால் போற்றி

கோட்டியூர் உறைகோ விந்தாபோற்றி
கூட்டுசீர்க் குறுங்குடிக் குழகா போற்றி
திருப்பில் லாணித் தேவே போற்றி

திருப்பள்ளிங் குடியின் விருப்பாய் போற்றி
தொலைவில்லி மங்கலச் சோதீ போற்றி,
நிலைத்திருத் தண்கால் நெடியாய் போற்றி
மெய்யங் திகழ்மலை அய்யா போற்றி,
வய்யங் கோனூர் வைப்பே போற்றி,

வில்லி புத்தூர் விளக்கே போற்றி,
அல்லிக் குளந்தை அறமே போற்றி
வானசீ வரமங்கை மலையாய் போற்றி,
ஞானவை குந்தத் தேனே போற்றி
புத்தெழில் அனந்த புரத்தாய் போற்றி

வித்துவக் கோட்டு விமலா போற்றி,
வண்பரி சாரம் மதிழ்ந்தாய் போற்றி,
வண்வண் ஞரில் மாதவா போற்றி,
காட்கரை அப்பன் கழல்கள் போற்றி,
நாட்கடித் தான நாராண போற்றி,

நாவாய்ப் பதும நாபா போற்றி,
அஞ்செங் குன்றுர் ஆற்றாய் போற்றி,
மஞ்சார் புலியூர் மாயா போற்றி,
நெசவாட் பாற்றில் கேசவா போற்றி,
வானரர்க் கரசாய் வைத்தாய் போற்றி

வாசவா றன்வினை வாமனு போற்றி,
மெய்வல்ல வாழில் மெய்யாய் போற்றி,
செய்யயிந் திரபுரத் திருவே போற்றி,
திருக்கோவ லாயா திருத்தாள் போற்றி,
திருக்கச்சி அத்தி கிரியாய் போற்றி,

திருவெஃ காவில் சிறந்தாய் போற்றி,
மருவளர் கள்வனார் வராகா போற்றி,
பாடகப் பாண்டவர் தூதா போற்றி,
ஆடகத் தண்கா அரியே போற்றி,
தூநிலத் திங்கள் துண்டம் போற்றி,

வானுயர் திருநீர் மலையாய் போற்றி,
நீரகக் கோயில் நிறைவே போற்றி,
ஊரகப் பதியில் உயர்ந்தாய் போற்றி,
கார்வான மேவும் கள்வா போற்றி,
நீர்வானம் நின்றவூர் நித்தலம் போற்றி,

பரமேச் சுரவிண் ணகராய் போற்றி,
வரமேய் பவள வண்ணா போற்றி,
தருவே ளுக்கைத் தகவே போற்றி,
திருக்கா ரகத்தில் அருக்கா போற்றி,
அட்டா புயகர விட்டுவே போற்றி,

இட்டப் புட்குழி இறைவா போற்றி,
எவ்வுளுர் வீர இராகவா போற்றி,
செவ்விட வெந்தைச் செம்மால் போற்றி,

திருக்கடன் மல்லைச் செம்மால் போற்றி,

உருக்கெழ கழகை உகந்தாய் போற்றி,

அல்லிக் கேணியில் ஆதி போற்றி,

நல்லருள் வேங்கட நாதா போற்றி,

ஆளும் அயோத்தி அரசே போற்றி,

சாளக் கிராமச் சதுரா போற்றி,

சிங்கவேள் குன்றச் சேவகா போற்றி,

கங்கைக் கண்டங் கழநகர் போற்றி,

வனநைம் மிசத்து மதியே போற்றி,

புனத்திருப் பிரிதிப் பொன்னே போற்றி,

மலையிம வதரி மாண்பே போற்றி,

மலைவன மதுரை மன்னு போற்றி,

பாவார் துவரைப் பதியாய் போற்றி,

கோவாய்ப் பாடிக் கொழுந்தே போற்றி,

வருமலைப் பாற்கடல் வளர்வாய் போற்றி,

பரம பதத்தமர் பரமா போற்றி, போற்றி


பல்லாண்டு பல்லாண்டு பல்லா!

யிரத்தாண்டு பலகோடி நூறாயிரம்!

மல்லாண்ட திண்தோள் மணிவண்ணா! உன்

சேவடி செவ்வி திருக்காப்பு!

— பெரியாழ்வார்



அம்பிகை

தாரமர் கொன்றையும் சண்பகமாலையும் சாத்தும் தில்லை
ஊரர்தம் பாகத்து உமைமைந்தனே உலகு ஏழும் பெற்ற
சீரபிராமி அந்தாதிஎப்போதும் என் சிந்தையுள்ளே
காரமர் மேனிக் கணபதி யேநிற்கக் கட்டுரையே

நாயகி, நான்முகி, நாராயணி, கை நளின பஞ்ச
நாயகி, சாம்பவி, சங்கரி, சாமளை சாதி நச்சு
வாய் அகி மாலினி, வாராகி, சூலினி, மாதங்கி என்று
ஆய கியாதியுடையாள் சரணம் அரன் நமக்கே.

தனம்தரும், கல்வி தரும், ஒருநாளும் தளர்வு அறிய
மனம் தரும், தெய்வ வடிவும் தரும் நெஞ்சில் வஞ்சம் இல்லா
இனம் தரும், நல்லன எல்லாம் தரும், அன்பர் என்பவர்க்கே
கணம் தரும், பூங்குழலாள், அபிராமி கடைக்கண்களே.

செவ்வற் பதிபடர் சிறுகொடியே எழிற் சித்திரமே வருக!
கொவ்வைய்பழ இஷம் குவித்து நல்லாசிகள் கூறிடவே வருக!
செவ்விய விழிகளில் சிறு நகையாடி சுந்தரியே வருக!
கவ்வம் வினைகளைக் காலால் இடறிக் காத்திடவே வருக!

வறியவர் கைகளில் பெருநிதியென என் வடிவழகி வருக!
சீரிய உன்னடி சிந்தை பதித்துச் சுகம் தரவே வருக!
கரிய மாலவன் தங்கையளே எழிற்காவியமே வருக!
அரிய உன் தரிசனம் அனைவரும் பெற்றிட அம்பிகையே வருக!

அந்தமும் ஆதியும் இல்லாப் பொருளே அன்பு செய வருக!
செந்தமிழ் மொழி தரு சந்தமே உன் புகழ்ச் சிறுகவிதை தருக!
அற்ற குளத்தினில் அமிர்தமே நீராய் அண்ணையளே வருக!
உற்றவளே மதுநாச்சியளே என உறுதுணையாய் வருக!

— திருமதி சகுந்தலா வெங்கடராமன், சென்னை

கொப்புடைய நாயகி

பொன்னே! வருக; அமரர் தொழும்
 பூவே! வருக; பூ ஈன்ற
 அன்னே! வருக; அறம் வளர்த்த
 அணங்கே! வருக; அருள் அளிக்க
 இன்னே! வருக; இமயமலை
 ஈன்றாள்! வருக; எழிற் காரை
 மன்னே! வருக; கொப்புடைய
 மாதா! வருக; வருகவே.

அடைக்காத்தாள்

வள்ளிலிங்கம் வாழ்பூமி வானோங்கும் பூங்கோவில்
 செல்வி / அடைக்காத்தாள் சீரோங்கும் தாய்வீடு
 அல்லிமலர்ப்பொய்கை அழகுத்தா வாருநகர்
 செல்வத் திருமகளே ! வருவாய் இதுசமயம்
 அலைபாயும் சமுத்திரத்துக் கப்பால் இருந்தாலும்
 தலைமாடு காவலாய் தாயேநீ துணையிருப்பாய்
 மலைபோல உன்துணையே மனமார நம்புகிறோம்
 குலதெய்வத் தாயே வருவாய் இதுசமயம்
 நலம்மேவி மக்களெல்லாம் நன்றாய்ச் செழித்திருக்கக்
 குலதெய்வ மாயிருக்கும் குலவிளக்கே நிலமீது
 படைத்துக் காத்து எங்களை பாதுகாக்கும் தாயே
 அடைக்காத்தாள் கருப்பையா துணை

திருமகள்

காடுவெட்டிப் போட்டுக் கடிய நிலம்திருத்தி
 வீடு கட்டிக் கொண்டிருக்கும் வேள்வணிகர்—வீடுகட்கு
 அன்றைக்கு வந்தளங்கள் அம்மா! இலக்குமியே
 என்றைக்கும் நீங்கா திரு.

நீங்காது நின்மகனும் நெடிய திருமாலும்
பாங்காக அன்றுவந்த பாற்கடல்போல் — தேங்காமல்
நன்றாக நீஇருந்து நாளும் வளம்பெருக்கி
என்றைக்கும் நீங்கா திரு.

காடேரி அம்மன்

அஞ்செழுத்தான நீ ஓரெழுத்து ரூபமாய்
அறனோடு வந்தவளும் நீ !
ஆறு சாஸ்திரமும் நாலுவேத கலைஞானமும்
ஐம்பத்தோர் அச்சரமும் நீ !
கஞ்சமலர் மாது நீ ! வெஞ்சமரில் வாணனைக்
கண்டதுண்டம் செய்தவளும் நீ !
காரணிக் கலையேறு வீரமா காளி நீ !
கைலாய வடபாலி நீ !
பஞ்சகோணத்திரு தருமம் வளர்ப்பவளும் நீ !
பாவங்கள் தீர்ப்பவளும் நீ !
பக்தர்கள் பிணிதீர் உதவிசெய் மகமாயி
பகவதி கௌமாரி நீ !
வஞ்சகத் திருடர்களை துஞ்சிட அறுத்த
திருமாலின் சகோதரியும் நீ !
வடிவுடைய சுந்தரி கீழாநிலைப்பதி என்னும்
கோவில்பட்டி மேவும் வளர் காடேரி உமையே!

கலைமகள்

வெள்ளைக் கலையுடுத்தி வெள்ளைப் பணிபூண்டு
வெள்ளைக் கமலத்தே வீற்றிருப்பாள் — வெள்ளை
அரியா சனத்தே அரசரோ டெம்மைச்
சரியா சனத்துவைத்த தாய்.

குங்குமக் கவசம்

[மங்கையர்கள் மாலைப் பொழுதில் விளக்கு ஏற்றி வைத்துக் குங்குமத் திலகம் இட்டுக் கொண்டு படிக்க ஏற்ற, கவசம் அதிலும் வெள்ளி, செவ்வாய்க்கிழமைகளில் மிகுந்த சிறப்புடையது]

குங்குமமாவது குறைகளைத் தீர்ப்பது
குங்குமமாவது குடியினைக் காப்பது
குங்குமமாவது குணமது அளிப்பது
குங்குமமாவது கொல்வினைத் தீர்ப்பது

விதிதனை வெல்வது விமலையின் குங்குமம்
நிதிகளை ஈவது நிமலையின் குங்குமம்
பதிதனைக் காப்பது பதிவிரதை குங்குமம்
கதிகளை ஆள்வதும் கருத்தான குங்குமம்

தஞ்சமென் றோரைத் தடுத்தாட் கொள்வது
பஞ்சமா பாதகம் பரித்துமே தீர்ப்பதும்
அஞ்சின பேருக்கு அபயமளிப்பதும்
காஞ்சி காமாஷி கருணைக் குங்குமம்

நற்பதமீவது நாரணிக் குங்குமம்
பொற்பினை ஈவது நூரணிக் குங்குமம்
சிற்பரமாவது ஸ்ரீசக்ர குங்குமம்
கற்பினைக் காப்பதும் காரிகைக் குங்குமம்

செஞ்சுடர் போன்றது சீரான குங்குமம்
கொஞ்சும் அழகைக் கொடுப்பதும் குங்குமம்
ஐந்து புலன்கள் அடக்கியருள்வதும்
காசி, விசாலாட்சி கனிவாம் குங்குமம்

நோயினைத் தீர்ப்பதும் நுண்ணறி யீவதும்
 பேயினைத் தீர்ப்பதும் பெரும் புகழீவதும்
 சேயினைக் காப்பதும் செல்வம் தருவதும்
 தாயினை அருச்சித்த தன்னொளிக் குங்குமம்

சக்தி கொடுப்பதும் சத்தியம் காப்பதும்
 பக்தி அளிப்பதும் பரகதி யீவதும்
 முத்தி கொடுப்பதும் மும்மலம் தீர்ப்பதும்
 சித்தி தருவதும் சிறந்த குங்குமம்

நெஞ்சில் கவலைகள் நீக்கியருள் வதும்
 செஞ்சொற் கவிபாடும் சீரினை யீவதும்
 வஞ்சப் பகைவரை வாட்டியருள்வதும்
 மதுரை மீனாட்சி மங்கலக் குங்குமம்

சிவ சிவ என்றுமே திருநீரணிந்தபின்
 தவமான மேலோருந் தரித்துக் களிப்பதும்
 சிவகாமியே என சிந்தித்துத் தணிவதும்
 பலவினைத் தீர்ப்பதும் பராசக்தி குங்குமம்

எவையெவைக் கருதிடின் அவையவை யீவதும்
 நவவகை சக்தியின் நலனைக் கொடுப்பதும்
 குவிசெய் கரத்துடன் கும்பிட்ட பேருக்கு
 குவிநிதி யீவதும் குலநலக் குங்குமம்

அஷ்ட லெட்சுமி அருள் தந்த ளிப்பதும்
 இஷ்டங்க ளீவதும் ஈடற்ற குங்குமம்
 கஷ்டம் தவிர்த் தென்னை காத்தருள்வதும்
 அஷ்ட ஸ்ரீ சக்ர ஆனந்தக் குங்குமம்

குஷ்ட முதலான மகாரோகம் தீர்ப்பதும்
நஷ்டம் வாரதொரு நலனைக் கொடுப்பதும்
எட்டிரண்டோர் அறிவித்தோர் வீடினைக்
கிட்டவே செய்வதும் கேண்மைக் குங்குமம்

பட்டகாலிலே படுமெனக் கஷ்டங்கள்
விட்டிடாமலே வந்து வாட்டினும்
பட்டான பார்வதி பாதம் பணிந்தே
இட்டார் இடர் தவிர்க்கும் இனிய குங்குமம்

சித்தந்தனைச் சக்தி செய்வதாத் தெளியதோர்
எத்துந் தெரியாதே ஏமாந்த மாந்தரே!
நித்தம் தொழும் அன்னை குங்குமம் தன்னை
நித்தியம் தரித்துமே மேன்மை அடைவோய்

மிஞ்சும் அழகுடன் குங்கும ஆடைகள்
செஞ்சுடர் ஆகுமோர் ஸ்ரீ சக்ரம் ஈஸ்வரியின்
கஞ்சமலர் முகம் தன்னில் திகழ்வதும்
பஞ்ச நிதிதரும் பண்புக் குங்குமம்

செய்யும் இவ்வர்ச்சனை சேர்ந்த துதிகை
அம்மையே! ஏற்று அருள்க! அருள்கவே!
சீரும் சிறப்பும் செல்வமும் பெற்று
வாழ்க பல்லாண்டு வாழ்க என அருள்கவே

ஓம் ஸ்ர்வமங்கள் மாங்கல்ய சிவே
ஸ்ர்வாத்த ஸாதவே
சரணயே த்ரியம்பகே கௌரி
நாராயணி நமோ அஸ்துதே.

திருவிளக்கு வழிபாடு

விளக்கே திருவிளக்கே வேந்தன் உடற்பிறப்பே
 ஜோதி மணிவிளக்கே சீதேவி பொன்மணியே
 அந்தி விளக்கே அலங்கார நாயகியே
 காந்தி விளக்கே காமாட்சித் தாயாரே
 பசும்பொன் விளக்குவைத்துப் பஞ்சத்திரி போட்டுக்
 குளம்போல் எண்ணெய் விட்டுக் கோலமுடன் ஏற்றிவைத்தேன்
 ஏற்றினேன் நெய்விளக்கு என்றன் குடிவிளங்க
 வைத்தேன் திருவிளக்கு மாளிகையும் தான்விளங்க
 மாளிகையில் ஜோதியுள்ள மாதாவைக் கண்டு
 மகிழ்ந்தேன்யான் தரணியிலே ஜோதியுள்ள தாயாரைக்
 கண்டு வந்தேன்யான்

மாங்கல்யப் பிச்சை மடிப்பிச்சை தாரும் அம்மா
 சந்தானப் பிச்சையுடன் தனங்களும் தாரும் அம்மா
 பெட்டி நிறையப் பூஷணங்கள் தாரும் அம்மா
 பட்டி நிறையப் பால்பசுவைத் தாரும் அம்மா
 புகழுடம்பைத் தாரும் அம்மா பக்கத்தில் நில்லுமம்மா
 அல்லும் பகலும் என்றன் அண்டையிலே நில்லும்மா
 சேவித் தெழுந்திருந்தேன் தேவி வடிவங்கண்டேன்
 வச்சிரக் கிரிடங் கண்டேன் வைடுர்யமேனி கண்டேன்
 முத்துக்கொண்டை கண்டேன் முழுப் பச்சைமாலை கண்டேன்
 சவரிமுடி கண்டேன் தாழைமடல் சூடக்கண்டேன்
 பின்னழகு கண்டேன் பிறைபோல நெற்றி கண்டேன்
 சாந்துடன் நெற்றி கண்டேன் தாயார் வடிவங் கண்டேன்

கமலத் திருமுகத்தில் கஸ்தூரிப் பொட்டுக் கண்டேன்
 மார்பில் பதக்கமின்ன மாலை அசையக் கண்டேன்
 கைவளையல் கலகலென்னக் கணையாழி மின்னக் கண்டேன்
 தங்க ஒட்டியாணம் தகதகெனச் ஜொலிக்கக் கண்டேன்
 காலிற் சிலம்பு கண்டேன் காலாழி பீலி கண்டேன்
 மங்கள நாயகியை மனங்குளிரக் கண்டு மகிழ்ந்தேன்
 அன்னையே அருந்துணையே அருகிருந்துகாரும்மா
 வந்த வினையகற்றி மகாபாக்யம் தாரும் அம்மா
 தாயாரும் உன்றன் தானடியில் சரணம் என்றேன்
 மாதாவே உன்றன் மலரடியில் நான் பணிந்தேன்



வெள்ளிக்கிழமை வீட்டுக்கு வந்தாள்	— மகராசி
கொள்ளை இன்பம் துள்ளி வந்தது	— முகராசி
அள்ளிக் கொள்ளும் அழகுத் தெய்வம்	— யுவராணி
பள்ளிக்கு இவளே பாடஞ் சொல்லும்	— கலைவாணி
வீட்டுக்கு இவளே விளக்காய் ஒளிரும்	— ஸ்ரீ தேவி
கூட்டுக்குள் இவளே கூடி நிற்பாள்	— மாதேவி
பொறுமை பூக்கும் புண்ணியச் செல்வி	— நுதேவி
கருத்தும் ஆவாள் கற்பனை தருவாள்	— ஜெயதேவி
அருமைப் பெண்ணே அழகுக் கண்ணே	— மீனாட்சி
வறுமை போக்கி வளமை சேர்ப்பாள்	— காமாட்சி
வீடும் தருவாள் விளங்கும் ஆவாள்	— விசாலாட்சி
தேடும் கருணைத் தெள்ளுத் தமிழில்	— நீ ஆட்சி

ஸ்ரீ அபிராமி அம்மை பதிகம்

சகல செல்வங்களும் தரும் இமயகிரி
 ராஜதனையை மாதேவி நின்னைச்
 சத்தியமாய் நித்தியம் உள்ளத்தில் துதிக்கும்
 உத்தமருக்கு இரங்கி மிகவும் அகிலமதில்
 நோயின்மை கல்வி தனம் தான்யம்
 அழகுபுகழ் பெருமை இளமை
 அறிவு சந்தானம் வலி துணிவு
 வாழ்நாள் வெற்றி ஆகுநல்லூழ் நுகர்ச்சி
 தொகை தரும் பதினாறு பேறும் தந்தருளி
 நீ சுகானந்த வாழ்வு அளிப்பாய்
 சுகிர்த குணசாலி பரிபாலி அனுகூலி
 திரிகூலி மங்களவிசாலி மகவுநான்
 நீ தாய் அளிக்கொணாதோ மகிமை
 வளர் திருக்கடவூரில் வாழ்வாகி
 சுகநேமி புகழ்நாமி சிவகாமி
 மகிழ்வாமி அபிராமி உமையே.

— அபிராமி பட்டர்

எண்ணிய முடிதல் வேண்டும்
 நல்லதே எண்ணல் வேண்டும்
 திண்ணிய நெஞ்சம் வேண்டும்
 தெளிந்த நல்லறிவு வேண்டும்
 பண்ணிய பாவமெல்லாம்
 பரிதினமுன் பனியே போல
 நண்ணிய நின்முன் இங்கு
 நசித்திடல் வேண்டும் அன்னாய்

— மகாகவி பாரதியார்

கல்லாலின்புடையமந்துநுண்ணையாரங்க முதற்குற்றுகேள்வி
வல்லார்கள் நால்வர்க்கும் வாக்கிறந்த பூரணமாய் மறைக்கு அப்பாலாய்
எல்லாமாய் அல்லதுமாய் இருந்தனை இருந்தபடியே இருந்து காட்டிச்
சொல்லாமல் சொன்னவரை நினையாமல் நினைந்துவதத் தொடக்கை வெல்வாம்

நந்திஸ்வரர்

நந்திஎம் பெருமான் தன்னை நாள்தோறும் வணங்குவோர்க்குப்
புந்தியில் ஞானம் சேரும் பொலிவுறு செல்வம் கூடும்!
சிந்தையில் அமைதி தோன்றும்! சிறப்புறு மக்கள் சேர்வர் !
இந்திர போகம் கிடும் ! இணையிலா வாழ்வு தானே !

ஐயப்பன்

அரிகரசுதனே ஆரண்யவாசனே
இருமுடிப் பிரியனே ஈஸ்வரன் புதல்வனே
உலகைக் காப்பவனே ஊழ்வினை தீர்ப்பவனே
எரிமேலி சாஸ்தாவே ஏழைப் பங்காளனே
ஐங்கரன் நம்பியே ஐயப்ப சாமியே
ஒப்பற்ற தெய்வமே ஓங்காரப் பெருமானே
ஒளதாரிய வீரனே ஆரியங்காவு ஐயனே
சாமியே சரணம் ஐயப்பா

நவகோள்

வேயுறு தோளிபங்கன் விடமுண்ட கண்டன்
மிகநல்ல வினை தடவி
மாசறு திங்கள்கங்கை முடிமேலணிந்தென்
உளமே புகுந்த அதனால்
ஞாயிறு திங்கள் செவ்வாய் புதன் வியாழன் வெள்ளி
சனிபாம் பிரண்டுமுடனே
ஆசறு நல்லநல்ல அவைநல்ல நல்ல
அடியா ரவர்க்கு மிகவே. — திருஞானசம்பந்தர்

ஆஞ்சனேயர்

அஞ்சனைச் செல்வா போற்றி அனும எம்அய்யா போற்றி
நெஞ்சினில் இராமநாமம் நிறைந்திடும் நிமலா போற்றி
சஞ்சலம் தவிர்ப்பாய் போற்றி சத்குருநாத போற்றி
தஞ்சமென்றடைந்தயோரை முப்போதும் காப்பாய் போற்றி

சகல தேவதா ஸ்ரீ காயத்ரி மந்திரம்

1. ஸ்ரீ கணபதி

ஓம் தத் புருஷாய வித்மஹே
வக்ர—துண்டாய தீமஹி
தன்னோ தந்திப் ப்ரசோதயாத்

2. ஸ்ரீ சுப்ரமணியர்

ஓம் தத் புருஷாய வித்மஹே
மஹா ஸேனாய தீமஹி
தன்னோ ஷண்முக ப்ரசோதயாத்

3. ஸ்ரீ ருத்ரர் (சிவன்)

ஓம் தத் புருஷாய வித்மஹே
மஹா தேவாய தீமஹி
தன்னோ ருத்ரப் ப்ரசோதயாத்

4. ஸ்ரீ மகாவிஷ்ணு

ஓம் நாராயணாய வித்மஹே
வாஸு தேவாய தீமஹி
தன்னோ விஷ்ணுப் ப்ரசோதயாத்

5. ஸ்ரீ லெட்குமி

ஓம் மஹாலக்ஷ்மியை ச வித்மஹே
விஷ்ணு பத்னையை ச தீமஹி
தன்னோ லக்ஷ்மீப் ப்ரசோதயாத்

6. ஸ்ரீ துர்க்கா

ஓம் காத்யாயனாயை வித்மஹே
கன்ய குமாரி தீமஹி
தன்னோ துர்க்கிப் ப்ரசோதயாத்

7. ஸ்ரீ சரஸ்வதி

ஓம் வாக்தேவ்ஸை ச வித்மஹே
விரிஞ்சி பத்ன்யை ச தீமஹி
தன்னோ வாணி ப்ரசோதயாத்.

ஐயப்பன்

ஓம் பூதநாதாய வித்மஹே
பவநந்தனாய தீமஹி
தன்னஸ் சாஸ்தா ப்ரசோதயாத்

10. நந்தீசுவரர்

ஓம் தத்புருஷாய வித்மஹே
சக்ர—துண்டாய தீமஹி
தன்னோ நந்தி ப்ரசோதயாத்

11. சரபேஸ்வரர்

ஓம் சாலுவே சாய வித்மஹே
பட்சி ராஜாய தீமஹி
தன்னோ சரப ப்ரசோதயாத்.

12. ஸ்ரீ காயத்ரி மந்த்ரம்

ஓம் பூர்ப் புவஸ்ஸுவ
தத்ச விதுர் வரேண்யம்
பர்கோ தேவஸ்ய தீமஹி
தியோ யோன ப்ரசோதயாத்.

ஒன்பது நகரக் கோயில் வணக்கம்

திருவீங் கைக்குடித் தேவா போற்றி
 கணேச நகர்கற் பகமே போற்றி
 இளையாற் றங்குடி இறைவா போற்றி
 இரணியூர் இருந்தாட் கொண்டாய் போற்றி
 வயிரவன் கோவில் மருவிபோய் போற்றி
 நேமத் துறைசெயங் கொண்டாய் போற்றி
 இருப்பைக் குடிவளர் எந்தாய் போற்றி
 மாற்றூர் உறைஅரு மருந்தே போற்றி
 சூரைக் குடிவளர் தோன்றால் போற்றி
 வேலங் குடியுறை வித்தகா போற்றி
 மருதங் குடியுறை வாழ்வே போற்றி
 வாடா மலர்மங் கைமருதா போற்றி
 சிவகா மிநாத திருவீசா போற்றி

திருப்புகழ்

ஏறுமயில் ஏறிவிளை யாடுமுகம் ஒன்றே;
 ஈசருடன் ஞானமொழி பேசுமுகம் ஒன்றே;
 கூறும் அடியார்கள் வினை தீர்க்குமுகம் ஒன்றே;
 குன்றுருவ வேல்வாங்கி நின்ற முகம் ஒன்றே;
 மாறுபடு சூரரை வதைத்த முகம் ஒன்றே;
 வள்ளியை மணம்புணர வந்த முகம் ஒன்றே;
 ஆறுமுகம் ஆன பொருள் நீ அருளல் வேண்டும்
 ஆதி அருணாசலம் அமர்ந்த பெருமானே!

வாழ்த்து

மன்னுக தில்லை வளர்கநம்
பக்தர்கள் வஞ்சகர் போயகல
பொன்னின்செய் மண்டபத்துள்ளே புகுந்து
புவனி யெல்லாம் விளங்க
அன்னநடை மடவாள் உமைகோன்
அடியோ முக்கருள் புரிந்து
பின்னைப்பிறவி யருக்க நெறிதந்த
பித்தற்குப் பல்லாண்டு கூறுதுமே.
திருச்சிற்றம்பலம்



வான் முகில் வழாது பெய்க!
மலிவளம் சுரக்க மன்னன்!
கோன்முறை அரசு செய்க!
குறைவிலா துயிர்கள் வாழ்க!
நான்மறை அறங்கள் ஓங்க!
நற்றவம் வேள்வி மல்க!
மேன்மைகொள் சைவ நீதி
விளங்குக உலகம் எல்லாம்!

— பரஞ்சோதி முனிவர்

ஓங்கார வடிவத்து உள்ளிருந்து
உலகீன்ற உமையாள் ஆதிசக்தி
பாங்காக மறைநான்கும் பரிமளித்து
பல்லுயிர்கள் வாழப் பராமரித்து
ஆங்காங்கே அறம்உயர நெறிவளர
அருள்சுரந்து இரட்சிக்கும் கொப்புடையாளை
நீங்காது நெஞ்சகத்தே வணங்கிடுவோர்
நிகரிலாச் செல்வத்தைப் பெறுவர் தாமே.

உலகெலாம் வாழ்க!

கொப்பை உடையவள் வாழ்க!
பக்தி நலமிகு நல்லோர் வாழ்க!
மண்ணுபல் உயிர்கள் வாழ்க!
நல்மிடுதருமம் வாழ்க!
நற்றமிழ் கலைகள் வாழ்க!
நிலமிசை அன்பு செய்வோர்
நித்தமும் வாழ்க! வாழ்கவே!




மனம் மலரட்டும்

நல்லவை
பெருக வேண்டும்



நாடெல்லாம்
வாழ வேண்டும்



வாழ்க வையகம்

வாழ்க வளமுடன்

அருட்கார்ப்பு

அருட்பேராற்றல்
 இரவும் பகலும்
 எல்லா நேரங்களிலும்,
 எல்லா இடங்களிலும்,
 எல்லாத் தொழில்களிலும்,
 உறுதுணையாகவும்,
 பாதுகாப்பாகவும்,
 வழிநடத்துவதாகவும்
 அமையுமாக,
 வாழ்க வளமுடன்!

சங்கல்பம்

அருட்பேராற்றல் கருணையினால்
 உடல்நலம், நீள் ஆயுள்,
 நிறை செல்வம், உயர் புகழ்,
 மெய்ஞ்ஞானம் ஓங்கி வாழ்வோமாக.